

ना दीन दुनियां जी आश आ
मुंहिजे प्राणनि प्रेम प्यास आ
कींअ छद्रियां मां तुंहिजी मुहिबत
जनम जनम जी तलाश आ॥

रोम रोम रमी रही आ मधुर मूरति तुंहिजी प्यारा
जिते किथे दिसां थी जानिब तुंहिजा निर्मल नींह निज़ारा
तुंहिजी दीवानी तो खे थी गोलिहियां
तुंहिजी हिक अभिलाष आ॥१॥

जिंदगी अ जो सफरु अंहिजो तूं ई साथी रहबर आहीं
तोसां गदु दुखु सुख थी भायां तूं ई गूंद ग़ामिड़ा लाहीं
जहिनम में जे तोखे निहारियां हियड़े मंझि हुलास आ॥२॥

वाइड़नि वांगुरु वण वलियुनि में
तोखे दिसां ऐं तुंहिजो पुछां थी
राति दीहां तो लइ लालण रोई रोई रोजु लुछां थी
कीन छद्दींदे कद्हीं तूं मांखे इहो अचलु विश्वासु आ॥३॥

प्रेम ई मुंहिजो आ सुख संपति प्रेम ई भोज़नु आहारु आ
लाकु परिलोकु मुंहिजो प्रेम प्यारो प्रेमु ई शोभा सींगार आ
प्राणनि में थमि प्रेम खे पूतो हर हंधि प्रेम प्रकाश आ॥४॥

जै जै सतिगुर मैगसि चंद्र जूं करुणा मूरति कृपालु साई
सीयाराम सुख धाम सां चिरु चिरु जीओ सदाई
आशीश सदाई द्रियां हरदम जेतारि घट में सांसु आ॥५॥